

پرمانند ميوارام

(1866ع - 1938ع)

ديوان پرمانند ميوارام سن 1866ع ۾، حيدرآباد ۾ هڪ عامل گهراڻي ۾ جنم ورتو. هن جا وڏا "سڪ" ڌرم اختيار ڪري چڪا هئا ۽ ان به انهيءَ ڌرمي ماحول ۾ پنهنجو ننڍپڻ گذاريو. هو اڃا ٻارهن ورهيه جو مس هو ته سندس پتا سرگواس ٿي ويو. جنهن ڪري سندس تعليم ڪنهن ريتائتي نموني ۾ ڪا نه ٿي حالانڪ هو هڪ ذهين ٻار هو. هن پنهنجي ابتدائي تعليم مسلمانن جي مدرسن ۾ ورتي ۽ اڳتي هلي جرح منيزي اسڪول حيدرآباد ۾ قدم رکيائين ۽ ماستريءَ جو ڌنڌو اختيار ڪيائين. ان وقت سنڌ توڙي هند ۾ عيسائين جو پرچار ڏاڍو هو. پرمانند به انهي پرچار جي اثر ۾ اچي عيسائين جو ڪٽولڪ فرقو اختيار ڪيو (1). جيڪا ڳالهه سندس مائٽن ۽ سڪ هندو ستنن کي ڪا نه وڻي ايتريقدر جو هنن مٿس اعتراض ڪيو ته پرمانند هنن جي ٻارن کي نه بڙهائي، ياد رهي ته ان وقت هو يونين ائڪڊمي اسڪول (جيڪو اڳتي هلي نولراءِ هيرانند ائڪڊمي نالي سان سڏجڻ ۾ آيو) ۾ ماستر هو خاص طور تي ڪچرن ٻارن کي (Kindergarten) سکيا ڏيندو هو. نتيجي ۾ هن کي اها ماستري جذبي پيئي. حالانڪ کيس سندس بزرگن جي انهيءَ روت وڌو دلي صدمو رسايو. هو پوءِ سڄي سنڌ ۾ عيسائيت جي پرچار ۾ لڳي ويو. ايتريقدر جو هن "هڪ حيدرآبادي" جي نالي سان. "قرآن جو بنياد" نالي

(1) After hearing the Bible and attending lectures arranged by the Bible Society, became a Roman Catholic. He had to resign his job at the Union Academy as the parents objected him teaching their children after his conversion. (Sinds' contribution to English- By Prof. Ame-na Khamisani p-12.

ڪتاب سنڌي ۽ بر ترجمو ڪيو. جنهن مسلمانن کي آڙاري وڌو (1). مسلمانن جي پاران انهيءَ ڪتاب جو مدلل جواب حڪيم فتح محمد سيوهاڻي ”فتح محمدي“ ۽ ”فتح الهادي“ نالي ڪتاب لکي ڏنو. ان ڪري اتر ميرچنداڻيءَ جو اهو چوڻ ته هن ڪڏهن به ٻئي ڌرم وازن جي دل نه ڏکيوئي (2). سو غلط آهي. بلڪ سچ هي آهي ته هن کي جي هندن ڌرمي طور تي آڙاريو ته هن وري عيسائيت جي زور تي مسلمانن کي ايڏايو.

سنڌي ٻوليءَ ادب ۾ پرماتند جو درجو اوچو آهي. هن ادب جي جيڪا خدمت ڪئي تنهن ۾ ”جوت“ اخبار جو وڏو ڪردار رهيو آهي. هيءُ اخبار سن 1896ع ۾ شروع ٿي. جنهن جي ايتوريل پورڊ ۾ پرهمڙ بانڌيو (3) ڪيرچند، امير تراءُ (4) ۽ پرماتند شامل هئا. انگريزي ڪالمر پرهمڙ بانڌيو لکندو هو ۽ سنڌي ڀاڱو ڪيرچند ۽ پرماتند سنڀاليو (5). سن 1900ع ڌاري پرماتند انهيءَ اخبار جو مک ايڊيٽر ٿيو ۽ مرڻ گهڙي (1938ع) تائين ان جون خدمتون سرانجام ڏيندو رهيو. (هن 29- نومبر 1938ع تي برلوك ٻڌاريو هو.)

جوت (Lux) هيءُ هفتيوار اخبار هئي جيڪا بنيادي طرح عيسائي مذهب جي پرچار لاءِ حيدرآباد سنڌ مان شروع ڪئي ويئي ۽ ان جي لکڻن کي وري ڪتابي صورت ۾ آندو ويو. ان جو پهريون انتخاب سن 1904ع ۾ ’دل بهار‘ جي نالي سان شايع ٿيو. ’دل بهار‘ جا چار ڀاڱا آهن جن کي پرماتند پاڻ ترتيب ڏنو. جوت جو ٻيو انتخاب ”گل ڦل“ جي نالي سان پيش ڪيو ويو. ان جو پهريون ڀاڱو 1925ع ۽ ٻيو ڀاڱو 1936ع ۾ شايع ڪيو ويو. جوت جا سنڌي مضمون گهڻو ڪري پرماتند جا لکيل آهن. هن جي ٻولي ڏاڍي سٺي، سوادِي، مائيدار، پختي.

(1) مانڪ مومي، لعل از ميمڻ عبدالمجيد سنڌي ص - 49.

(2) ساموار ”نئين دنيا“ بمبئي (مڪيه سمبادڪ - اتر. مارچ جولاءِ ۽ آگسٽ (آزادي پرچو)

1961ع - ص - 87.

(3,4,5) History of Sindhi Literature By Ajwani. pp. 188-189.

هي هڪ بنگالي هو جنهن جو اصل نالو ’يواني حرن بشر جي‘ هو جو پوءِ اپاڙ ۾ سوامتي پرهمڙ بانڌيو اپاڏيا جي جي نالي سان مشهور ٿيو ۽ ڪيرچند وري ’سوامي اتر نند‘ جي نالي سان مشهور ٿيو. هن پنهنجي ڄڻ به عيسائي ڌرم اختيار ڪيو هو.

شائستہ ۽ روان آهي. جوت کي سياست کان پري رکيو ويو. ان ۾ ڌرمي، اخلاقي، ادبي، تاريخي وغيره مضامين ڏنا ويندا هئا. پرماتند جي لکڻن ۾ اخلاقيات سان ڳڙ ملڻ و مزاح به شامل هو. جوت ۾ ٻارن، زالن ۽ وڏن سڀني لاءِ مواد هوندو هو. هي ايڏو ته دلچسپ پرڄو هو جو ماڻهو ان جو انتظار ڪندا هئا. ان باري ۾ سرگواسي لالچند امر ڏنو مل لکي ٿو، ”هن يار سنڌي نثر کي اهڙو ڪوور ڏياريو جو ”جوت“ جي ڇپجي پڌري ٿيڻ جو ڏينهن ٿيندو هو ته در ۾ اڪيون پائي ويهيو هو. ڪٿي جوت ملي ته ڏسون. اڄ پرماتند ڇا ٿو چوي؟ ڪهڙو ٿو نئون تقطو ٻڌائي؟ ڪهڙي ٽينگ جو ٿو نڪ ڇپ وڃي؟ ڪهڙي آڙينگ جي لاک لامي. پر هو وهلور ڪڏهن ڪو نه ويو. لکڻي سندس اثرائتي هئي. رک رکائي ڪنهن جي ڪا نه ڪندو هو. مذاق جو ته ڌڻي هو (1). جوت ۾ پرماتند ٻين ليکڪن کي به همٿائيندو هو. بشرطيڪ هو ان جي معيار مطابق لکن. اجواڻيءَ جي چون موجب اهڙن ليکڪن ۾ واڌو مل گنگارام جو نالوڪڻي سگهجي ٿو جنهن سڀا اخلاقي مضمون لکيا (2). کيس جيڪڏهن ڪنهن جو مضمون جوت ۾ ڇائڻو نه هوندو هو ته اڳلي کي سڀني نموني ۾ آڻڻ ضرور ڏيئي ڇڏيندو هو. اهڙو پنهنجو ئي هڪ واقعو، نانڪي گدواڻيءَ پنهنجي مضمون ”ڪاڪو پرماتند“ ۾ هن ريت بيان ڪيو آهي، ”ساهتيه“ جي شيواڪندي بهار بهار پيا ٿيندا هئا. ڏاڍو امنگ مون ته سندن ان ڏس جون ڪوجنائون جنتا جي ڪن تائين پهچن. هڪ ڏينهن ته جتي ڏٺائون، ڇا ڪجي، اخبار جا پنا آهن به، عام ۾ ايترو ڄاهه ڪونهي، هيءُ به ته ضرور لکڻو هو؛ پوءِ تنهنجو هيءُ جي رهجي ويو ته دل ۾ نه ڪج. ڏس، مون تنهنجو پٺو ڪهڙيءَ نه حفاظت سان سانڍي رکيو آهي. دلءَ ڪج، وجهندس ضرور. (3) هن جوت کان وڌيڪ ڪهڙو ڪم ورتو تنهن بابت اتر مير جنداڻي لکي ٿو، ”جوت اخبار جيڪا سج پڇ عيسائي ڌرم کان وڌيڪ سنڌي سماج کي سڌارڻ لاءِ، سنڌي ساهت ۽ ٻوليءَ جي ترقيءَ لاءِ ڪوشش ڪئي. اهو سبب آهي جو جوت اخبار جي

(1) ماهنامو ”جوت“ جنوري 1947ع حيدرآباد سنڌ، ص - 23.

(2) History of Sindhi Literature by Ajwani p. 189.

(3) ماد. مو ’سنڌو‘ جيڪب آباد، مارچ 1943ع - ص - 39.

جوت اسان جي دٻين مان نه اجهامي آهي...

”جوت اخبار سچ پچ سنڌي ساهت جي جوت هئي. پر مائيند ان ۾ گوناگون پنڌي، تعليمي، اخلاقي، ادبي، تاريخي ۽ مذاقي لکڻيون ڏيندو هو. جن پائڪن کي نه رڳو سکيا، وندر ۽ سوجه ڏني، پر هنن ۾ پنهنجي ساهت ۽ ٻوليءَ لاءِ سڪ پڻ پيدا ڪئي (1). بيرو مل آڏواڻي وري چوي ٿو، ”جيڪڏهن جوت اخبار جاري نه ٿي ها، ته مسٽر پرماند نڪي سنڌي عالم ٿي ها. نڪي پرماند ميوارام ڊڪشنريون ۽ ٻيا ڪتاب جوري سگهي ها (2). ان ريت ”جوت“ جي ذريعي سنڌي ادب ۽ اديبن کي هڪ اسلوب مليو. طرز تحرير ملي ۽ معياري ادب مليو. اهڙي سبب آهي جو ”گل ڦل“ کي اڄ به سنڌي ادب ۾ وڏي حيثيت حاصل آهي.

پرماند نه رڳو ’جوت‘ اخبار هلائيندو هو پر ڪرسچن ريڊنگ روم ۽ لئبرري به قائم ڪئي هيائين. جتان عام ماڻهو فائدو وٺندا هئا. اها لئبرري اتي قائم ڪئي هئي جتي اڄ ريڊيو پاڪستان حيدرآباد جي عمارت ٺهيل آهي (3). شروع ۾ ’جوت‘ جي آفيس انهيءَ هنڌ هئي جتي هينئر پائي پرتاب جو محل اڏيل آهي (4). جوت جي انتخاب مان هيل تائين ئي ڪتاب ڇاپيا ويا آهن (1) دل بهار (2) گل ڦل (3) بروليون (5). هنن انتخابن مان ائين ٿو ڏسجي ته پرماند ’جوت‘ ۾ مليل ليکڪن کي ناڳي پائوار ڪونه ڪيو آهي.

تصنيفون: پرماند جا جوزيل ڪتاب هي آهن:

- (1) ماڻنامو نئين دنيا، بمبئي- جولاءِ- آگسٽ 1961ع آزاد برحو. ص 87 ۽ 88.
- (2) ماڻنامو ’جوت‘ جنوري 1947ع حيدرآباد سنڌ. ص 31.
- (3) سکر سي سي دينن از محمد اسماعيل عرسائي. ڪتابي دنيا حيدرآباد سنڌ ڇاپو پهريون سال 1985ع - ص 93.
- (4) ماڻنامو ’جوت‘ جنوري 1947ع حيدرآباد سنڌ. ص 17.
- (5) پروفيسر ايل اي اجواڻي پنهنجي مضمون ۾ ڄاڻايو آهي ”پنهنجي نا: رامچند نه انهن (جوت جي برحق) مان بروليون ڪڍي يارفين ورهيه جي ڄمار ۾ ڪتاب به ڪڍيو هو جو ماسٽر فريسنڪ سکر واري جونپهر (ماڻنامو ’جوت‘) جنوري 1947ع حيدرآباد سنڌ. ص 3 ۽ 4.

(1) هيرو گلو (2) لورڊ جي ناري (3) ڪرست جي پيروي (4) ڀڄڻ وڌيڪ
 ڪين لڌو (5) قرآن جو بنياد (6) آتمڪ امريت (7) ڌرم مورتِي (8) اڀاڻهار جي
 هستي (9) دل بهار (چار ڀاڱا) (10) گل ڦل (ٻه ڀاڱا) (11) سنڌ باد سيلاني (12)
 هيرو جي منڊي (13) يوسف مڙي (14) اپولو جو قصو (15) شاھ جي رسالي جو
 سر ڪاپائي (16) انگريزي- سنڌي ڊڪشنري ۽ (17) سنڌي - انگريزي
 ڊڪشنري. ان کان علاوه مضمون مياڻيءَ جي جنگ جيڪو پوءِ 'سنڌ جا مير' نالي
 ڪتاب ۾ شايع ٿيو.

ڊڪشنريون: پرمانند جو نالو لغت نويسن ۾ بنهه مٿاهون آهي هن
 جيڪي ٻه ڊڪشنريون: سنڌي- انگريزي ۽ انگريزي- سنڌي. جوڙيون تن جو مٿ
 سنڌي ٻوليءَ ۾ اڃا ٿي نه سگهيو آهي. ترجمي ڪرڻ وقت اڄ انهن ئي ڊڪشنرين
 کان وڌيڪ ڪم ورتو وڃي ٿو. هن پهريائين انگريزي سنڌي ڊڪشنري جو ڪم
 هٿ ۾ کنيو پر ڇاپي ۾ وري پهريائين سنڌي - انگريزي ڊڪشنري آئي. هن ٻنهي
 ڊڪشنرين جي تيار ڪرڻ ۾ ڏاڍي جاکوڙ ڪئي آهي عام ماڻهوءَ کان ويندي فني ۽
 خاص ماڻهن، ڌنڌوڙين، عالمن، اديبن توڙي مختلف ڊڪشنري، فني ڪتابن وغيره
 کي ڏٺو آهي. هن انهيءَ ڪم ۾ ديوان روڇيرام گجومل، مرزا قليچ بيگ، پيرو مل
 مهرچند ۽ سهجرام تهلرام کان پڻ ڪافي مدد ورتي آهي. هڪڙي ڀيري منچر جي
 پاسي جو دين محمد نالي هڪ شخص، حيدرآباد سول اسپتال ۾ ملي ويس تنهن
 پکين بابت ايتري معلومات ڏنس، جو هن جي ڄاڻ جي ساراهه جا ڏاڍا ڍڪ ڀريا
 اٿس. باقي گهرو چيڊي، ٻهاڪن سان ۽ چوڻين سان ڀريل ٻوليءَ جو پندار هن کي
 پنهنجي ماءُ شريمني پوري ٻائي ۽ ماميءَ شريمني جيئي ٻائي وٽان حاصل حاصل ٿيو
 (1). جنهن ڪري لفظن جون معنائون عام محاورن مطابق ڏيڻ ۾ وڏي ڪاميابي
 حاصل ڪئي اٿس. پوين لغت نويسن هنن ڊڪشنرين کان ڏاڍو ڪم ورتو آهي.
 ڊاڪٽر بلوچ ته هنن ڊڪشنرين ۾ ڪتب آيل تمام لفظن، محاورن ۽ اصطلاحن کي
 ڪشي پنهنجي جامع سنڌي لغات' ۾ شامل ڪيو آهي. هن جي سنڌي- انگريزي

(1) سنڌ جي مٿن جي تاريخ از پيرومل مهرچند آڏواڻي، ڀاڱو پهريون، سال 1946ع- ص 5

ڊڪشنري 1910ع ۾ ۽ انگريزي - سنڌي ڊڪشنري 1933ع ۾ ڇاپجي پڌريون ٿيون پر اڄ به انهن جي اهميت پنهنجي جاءِ تي آهي. ان هوندي به پرماند ڪٿي ڪٿي لفظن جون معنائون ڏيندي وڏا هاڃا ڪيا آهن. مثال طور 'ڄٽ' جي معنيٰ *A Musalman Sindhi Peasant* ڏيڻ ڪهڙي نه زيادتي آهي. اهڙيون معنائون سنڌي جي هندڪي ذهنت جي عڪاسي ڪن ٿيون.

هن سنڌي- انگريزي ڊڪشنري کي سڌاري ۽ وڌائي ان جو نئون مسودو تيار ڪيو هو. جيڪو سندس مرڻ کانپوءِ سندس ڪوٺيءَ مان ڪو شاهينگ تڳائي ويو. جنهن جو اڄ تائين پتو پئجي نه سگهيو آهي (1).

ڪرست جي پيپووي: پرماند عيسائي ٿيڻ کان پوءِ سنڌ ۾ عيسائيت جو وڏو پرچار ڪيو ۽ هيءُ ڪتاب پڻ انهيءَ سلسلي جي هڪ ڪڙي آهي. هي ڪتاب اصل ۾ هڪ جرمن ٿامس - آ - ڪيمپس جو لکيل آهي جنهن جو پرماند سنڌي ٻوليءَ ۾ ترجمو ڪيو آهي. اهو ترجمو سن 1922ع ۾ تيار ٿيو ۽ 1923ع ۾ ڪمشنرس پريس، ڪراچي ۽ مان ڇاپائي، حيدرآباد مان شايع ڪيو ويو. هن ڪتاب جي ترجمي کي هوبچند ڏيلم ۽ ڪيچند امرتراءِ، سڌاريو ۽ درست ڪيو. ڪتاب جي ٻولي نهايت وڻندڙ، سادي ۽ اثرائتي آهي البت ڪٿي ڪٿي جيڪي هندي ۽ سنسڪرت لفظ استعمال ٿيا آهن سي گهڻو ڪٽڪن ٿا ۽ ٻوليءَ جي رس ۽ روانيءَ کي متاثر ڪن ٿا. اهڙا چند لفظ ڏجن ٿا. سریشٺ، منڌارين، نرسنسي، انترمڪ، ايڪاگر وغيره.

پرماند هن ڪتاب جي ساراهه ڪندي لکي ٿو، "هن ڪتاب جي ساڳي جيتري ڪجي اوتري ٿوري. هڪ سنت روز انجو باب پڙهندو، ۽ ان تي ڌيان ڪندو هو. ڪٿان به ڪڍي پڙهندو هو ته انهيءَ گهڙي لاءِ ڳالهه دل سان پوري پوري لڳي ايندي هيس. هڪ عالم ۽ ديندار شخص جو چوڻ آهي ته ڪنهن جي اندر ۾ ايشوري پير ۾ جو ٿوروئي انگ هجي سهي سو هي ڪتاب جي پڙهندو ته آتمڪ فائدي بنا خالي نه رهندو.... وري ٻئي جو چوڻ آهي ته هن جي ڪهڙي به اوستا ۾ هوندو آهيان ته ڪهڙي به خوف کي منهن ڏيڻ جي توفيق اچي ويندي اٿر. هڪ

ڌرمي پرش ٻانهن جي آزاد ڪرڻ لاءِ آجئرس شهر ۾ ويو هو ته اتي موراڪو جي سلطان سان ملاقات ٿيس. جو پنهنجي ڪتب خاني ۾ وٺي ويس. ۽ عربيءَ ۾ جي ڪيترا همدا همدا دستخط ڏيکاريا ٿينس تن ۾ ’ڪرسٽ جي پيروي‘ رسالو به هو. چويس ڇا ٿو ته جيڪي به اسلامي ڪتاب اتر تن مڙيني کان هن کي مٿي ڪري ٿو ڄاڻان” (1). هن مان ظاهر آهي ته پرماند هن پرچاري ڪتاب کي، اسلامي ڪتابن جن ۾ خود قرآن ڪريم پڻ اچي وڃي ٿو کان به مٿي درجو ڏئي جو ۽ ان طرح هو مسلمانن کي ڏکوئي ٿو. هي ڪتاب نصيحتن سان ضرور پيريل آهي پر ڦريو گهريو اچيو عيسائيت کي سڀني ڌرم ۽ مذهبن کان مٿي ڪريو ڏيکاري. هو پاڻ لکي ٿو، ”ڪرسٽ جي سکيا ڪل سنتن جي سکيا کان مٿي آهي ۽ جنهن ۾ ڪرسٽ سندو پاڻ آهي تنهن کي ان مان لڪل امرت رس ملندو“ (2). هو ٻئي هنڌ لکي ٿو، ”سج بچ سياڻو اهو آهي جنهن ڪرسٽ کي پاڻ خاطر دنيا جي مڙيني نولن کي جيئي برابر ٿو ڄاڻي“ (3). هي آهي پرماند جو ڌرمي اندازِ تحرير جنهن مان ٻين ڌرم وارن کي ضرور ڏک پهچي ٿو.

ڪتاب مان ڪجهه نقطا پيش ڪجن ٿا؛

- 1- هٽيلن ۽ لويين کي ڪڏهن به سک نه آهي. جي دل جا غريب ۽ نهٺا آهن، سي ئي وڏي آند ۾ ٿا گذارين (4).
- 1- دلير عاشق آزمائش مهل مڙس ٿي ٿو بهي. ۽ دشمن جي دلبي ڏيندڙ چئن تي ٿو لڳي (5).
- 3- پنهنجي احتياج سارو دنوي شيون ڪم آن، پر سدوري به انهن لاءِ رک جي هميشه جٽاءِ واريون آهن (6).

ان ريت جي ڪتاب کي پڙهيو ته ان مان ڪيتريون ئي ڪمائتيون نصيحتون ملندون جهڙوڪ پاڻ کي گهٽ ڄاڻڻ، دوراندوشيءَ سان ڪم ڪرڻ، هٿ

(1) ڪرسٽ جي پيروي‘ ديباچو ص 2 ۽ 3.

(2) ايضاً ص 1.

(3) ايضاً ص 13.

(4) ايضاً ص 17.

(5) ايضاً ص 191.

(6) ايضاً ص 229.

۽ ڪوڙي آس کان پڇڻ. آزمائش ڪي منهن ڏيڻ. ٻين جا عيب سهي وڃڻ. سڄي عاشق جي پرڪ. صبر، سڪڻ ۽ پڇڙين خواهشن سان چٽاڀيٽي کائڻ. نيت صاف رکڻ. پنهنجو وويڪ ڄاڻڻ. ادم ڪرڻ وغيره.

هيرو - گلو: هيءَ هڪڙي دلچسپ، دلسوز، عبرت انگيز ۽ نصيحت آميز آکاڻي آهي جيڪا انگريز ليکڪ ”ڪئن سمٿ“ جي لکيل آهي. جنهن جو پرمانند سنڌيءَ ۾ ترجمو ڪيو آهي. ترجمو ڪندي ڪردارن جا انگريزي نالا مٽائي سنڌي هندن ۽ خالصن جا رکيا ويا آهن. هن آکاڻيءَ جا مکيه ٻه ڪردار هيرو ۽ گلو آهن جن مان هيرو نيڪيءَ جو ۽ گلو بديءَ جو نمائندو آهي. ٻنهي جڻن کي ننڍي هوندي نيڪ بنائڻ جي ڪوشش ڪئي وڃي ٿي پر گلو بديءَ ڏي مائل هو ۽ بد ڪاريءَ ۾ چوٽ چڙهي وڃي ٿو. هن جي انهي ڪارڻ ۾ سندس ماءُ جو اجايو لاڏ ٻڻ ڏميدار آهي حالانڪ هن جو ٻيءَ سختيءَ کان ڪم وٺي ٿو پر ان جي مرڻ کان پوءِ گلو ايترو ڪري پوي ٿو جو هو مشهور ٿي ”گلو لوفڙ“ جي نالي تي وڃي ٿو. هو نيٺ وڃي چورن ۽ ڌاڙيلن جي ٽوليءَ سان گڏجي ٿو ۽ پڇاڙيءَ ۾ جڏهن اها ٽولي جهلجي پوي ٿي ته انهن مان ڪيترن کي ڦاهي اچي ٿي پر گلوءَ کي قيد جي سزا ٿي ملي جو اتي ئي مري ٿو وڃي.

ٻي پاسي هيرو، ماءُ ٻيءَ جو چيو وٺي زندگي گذاري ٿو ۽ نيڪيءَ ڏي مائل رهي ٿو جيڪو هڪ معمولي ڪانير مان وڃي ٻيلي جو وڏو عملدار ٿئي ٿو. هن ڪتاب جي ٻولي هونئن ته چيڊي، عمدي ۽ سادي آهي پر ڪن ڪن هنڌن تي جتي غلط تلفظ جهڙوڪ خدمت کي خدمت ۽ غلط محاورن جهڙوڪ تبي باهه ٿيڻ کي تبي لوهه ٿيڻ اچن ٿا اتي البت ڪنڪي ٿي.

هن ڪتاب جي خاص خوبي اها آهي ته ان ۾ نيڪيءَ ۽ بديءَ ٻنهي جي ڪنن ۽ اوگنن کي نروار ڪري ڏيکاريو ويو آهي. سڄي آکاڻي نصيحتن سان ڀري پئي آهي. چند نصيحتون هت ڏجن ٿيون.

هيري جي ٻيءَ سرنڊاس کي هي ٽي نصيحتون ياد هيون جيڪي هن جي ڪوٺي ۾ هڪ تختيءَ تي لکيل ٽنگل هيون

(1) ڏٺيءَ جو ڊپ ڪر، سندس ڊپ سڀ احتياج ٿو پلي، جنهن وٽ اهو

آهي تنهن وٽ چڻ سرگ آهي.

(2) پنهنجي پورهئي سان پنهنجو گذران ڪر. جيڪو پنهنجي محنت سان پاڻ پالي ٿو، ۽ ٿوري ۾ ئي راضي رهي ٿو، تنهنجو سکيو ۽ آسودو گذر ٿيندو، ۽ چڻ سڀ کان وڏو خزانو اٿس.

(3) سدائين سڄار ره. جيڪي صحيح آهي سو ڪم ته بدن ۾ نرولو رهن، تنهنجو ڳالهائڻ وڻندڙ ٿئي، تنهنجا قدم سالر رهن، ۽ توکي ننڊ ملي اچي. چالاڪ جو اپاءُ تنهنجو مددگار آهي.

- ناداني ٻار جي دل سان ڳنڍ ٻڌي پئي آهي. پر سيڪر سنڌي چڙهي ان کي ڪڍي ڪندي ٻاهر.

- چڙهي ۽ چڙپ ۾ سياڻپ آهي. پر نينگر جو پنهنجي وه ڇڏيو سو مائٽ پٺائيندو.

- مائٽن تي هي ڳرو فرض آهي ته پنهنجي اولاد کي چڱي تعليم ۽ تربيت ڏين. ائين ڪرڻ سان کين چئبو ته اڏي ٿا ڇڏين. وري چوڻيون به اهڙيون ئي ڪتب آيل آهن:

- سنڌي ماڻهو کي جيڪو پهريائين عقل ٿو اچي سو شل منهنجي ڪٿي کي به نه اچي. پر پوءِ ٿو اچيس سو شل منهنجي پيرمرشد کي اچي.
- ڌڻي پرکجي سندس نوڪر مان، پر ماءُ پرکجي سندس ٻار مان.
- ڀڄڻ بنا سونهن ڪهڙي ڪم جي.

ان ريت سڄي آکاڻي ۾ چوڻيون ۽ نصيحتون ڏاڍيون وقتائيتون ۽ وزنائيتون ڏنل آهن. هو هڪڙي هنڌ هيري ۽ گلوءَ جي پيٽ هن ريت ٿو ڪري:

"گلو جي ماءُ هيري ڏي پيئي نهاري ته ڏس ته ڪهڙو نه وسن جهڙو، ڳاڙهو ڳنٽلو آهي. وار ڊگها پورا، ڪهڙو نه ميو متارو آهي. هوڏانه گلوءَ ڏي نهاري ته منهن منائو، اکيون ڌرا ڏيئي ويون اٿس، فقط هڏن جي مٿ آهي. سو پاڻ جهلي نه سگهي ۽ زار زار پيئي رهي."

"جڏهن هيرو ويو ته گلوءَ ماءُ کي چيو ته پياري جيجل آءُ سمجهان ٿو ته تنهنجي دل ۾ ڇا پيو وسي ته جي منهنجو گلو به هيري هڙو ڌرمشت، پاڪدامن،

اندر جو اچو اجرو ۽ وڏو هو ٿي رهي ها ته سندس وانگر هريو ڀريو، ڳاڙهه ڳتو، ڏجَ مَڃَ جهڙو هجي ها."

ڪتاب وارو هيري جي شادي وري سڄڻ جهڙي بدنام ماڻهوءَ جي سليشي ڏي، لڄميءَ سان ڪرائي، اهو ڏيکاري ٿو ته مائٽ جي ڏوهن جي سزا سليشي اولاد کي ڇو ڏجي ۽ ان کي سماج ۾ حقارت سان ڇو ڏسجي. ڇو نه ان کي مان ۽ مرتبو ڏيئي مٿيو ڪجي، جنهن ۾ ئي سموري سماج جي پلائي آهي. مطلب ته هي ڪتاب مال توڙي رومال پنهي لحاظن کان پڙهڻ ۽ هنئين سان هڏائڻ لائق آهي.

دل بهار: پرمانند 'جوت' اخبار ۾ آيل مزيدار، ڪلائيندار، وندرائيندڙ ۽ نصيحت آميز ٽوٽڪا ڪڍي ڌار 'دل بهار' (1) نالي ڪتاب 1904ع ۾ حزن پاڳن ۾ ڇاپرايو. اتر ان ڪتاب جو نالو 'گل بهار' (2) ڏنو آهي جيڪو غلط آهي. هو وڌيڪ لکي ٿو، "پرمانند واقعي مذاق جو ڌڻي هو. سندس مذاق دشو هجي ته سندس ڪتاب 'گل بهار' جا چار پاڳا پڙهي ڏسو. اڪثر مذاق اهڙو جو ڪلائي به، ته جهنڊڙي به پائي (3).

هن وقت منهنجي آڏو 'دل بهار' جو چوٿون پاڳو آهي، جيڪو سنجيده طنز ۽ مزاح جو مرقع آهي پر ڪٿي ڪٿي ان سهائيندڙ پڻ، جنهن ڪري ان لاءِ ايترو چوندس ته هو چاچي به چئي ۽ جهنڊڙي به ٿو پائي. چند مثالن مان ڳالهه واضح ٿي ويندي:

سيو باگو خان: هن عنوان هيٺ پرمانند، مير نصير خان ۽ مير باگي جي ملاقات بابت اجهو هيئن لکيو آهي، "مير باگو جڏهن اندر ويو ته نو ڏهه قدم پري جتي لاهي مٽيءَ هاٿا پير آڻي غاليجي تي وڌاءِ.... مير نصير خان باگي خان کان پڇيو ته باگا خان، تسان به مير بي سڏائيندي هو؟ هن چيو ته "ساء هو ويٺين سان مير." تڏهن مير نصير ڏمرجي پڇيو ته 'تڏهن اسان ڪئون هئڻ؟' مير باگي چيو ته تسان ظل الله هئي يعني پاڇو خدا جو. تنهن تي مير نصير خان ڏاڍو خوش

ٿيو ۽ منشيءَ کي حڪم ڏنائين ته هن کي ٻر جانو لکي ڏي. پر پٽو حاضر ڪونه هو. تنهن تي چيائين ته 'دلي' دا ٺڪر چا ڏيون ته مٿن مير باگي ڪون لک ڏيان. پوءِ مير باگي کي ٺڪر تي ننڍي باگي جي جاگير جو پروانو لکي ۽ لونگي ۽ پنج سنجي ڏيئي روانو ڪيائين (1). هيءُ آهي هڪڙي پڙهيل ڳڙهيل هندو عيسائيءَ جي ذهنت. مسلمان بادشاهه جي ڪردار بابت. مير نصير خان سنڌ جو آخري تاجدار هو جنهن کان انگريزن جنگ ڪري حرقت سان ملڪ کڻيو. هڪ مسلمان حاڪم کي اهڙو ڪري پيش ڪيو ٿيو آهي جن ڪو مست موالي جهوني ۽ ويهي حڪم هلائي. هي ٽوٽڪو لکي ڇاپرائي پرماتند هڪڙو ته ڪوڙو واقعو (2) ڏٺو آهي ته پيو ته مسلمان حاڪم کي چسو ڪري پش ڪيو اٿس. اڃان به ڏسو ته مير باگي خان کي اهڙو بيوقوف ڪري پيش ڪيو آهي جو هو آيو هو مير نصير خان سان درٻار ۾ ملڻ ۽ منجهس ايتري به فضيلت ڪا نه هئي جو پير چنڊي صاف ڪري غاليجي تي قدم رکي. ان ريت هن هڪ طرف انگريزن کي خوش ڪيو آهي ته ٻئي طرف مير نصير خان ۽ مير باگي خان يعني مسلمان حاڪم طبقي تي اڻ سهائيندڙ چٽر ڪئي اٿس. اهو آهي سنڌ جي هندو طبقي جي ڪجهه حصي جو حال. ائين ڪونهي ته سڄو ڪتاب اهڙين دل ڏڪائيندڙ ڳالهين سان ڀريل آهي. پر ان ۾ ڪيتريون سهڻيون ڳالهيون به آهن. مثال:

ٿانءَ ڪٿي هڪڙو، ٺڪو اچي گهڻن تي؛ ڳالهه ٿا ڪن ته

سئيءَ جي درگاهه تي اڳي جيڪو مسافر وڃي رهندو هو تنهن کي هڪ غيبي ڪٿورو ڪير جو ۽ ٻه مانپون ملنديون هيون. هڪ لڱا ڪنهن مسافر کي اچي من ۾ ڪٽي پيئي سو اهو ڪٿورو ئي پاڻ سان کڻي ويو. انهيءَ کان پوءِ چون ٿا ته مسافرن کي غيبي طرح مانپون ۽ ڪير ملندو هو، پر ڪير ڪٿوري بدران ٺڪر جي وٽي ۾

(1) دل بهار (ڀاڱو چوٿون) ص 71، 72 ۽ 73.

(2) مير باگي خان، ننڍي باگي واري کي جاگير صرف ان ڪري ملي جو هن سنڌيائيءَ سان شادي ڪرڻ خاطر ملڪ ۽ ملڪيت ۾ حصي تان هٽ ڪيو هو. ڏسو مشهور سنڌي قصاب (سنڌ جا عشق داستان-1) مرتب ڊاڪٽر نبي بخش خان بلوچ، سنڌي ادبي بورڊ حيدرآباد، ڇاپو پهريون سال 1963 ع ص 281.

پنجي ايندو هو. تنهن ڪري چوڻي آهي ته ٿانءُ ڪٿي هڪڙو ته ٺڪرا اچي گهڻن تي.
ٻيو مثال ڏسو:

موڙي: موڙي هڪڙو بازار ۾ ويو. روٽي ڳڻهن. ڏينهن ڏاڍو گرم هو
۽ لوهر پئي ٿي ساڙيو ۽ جئن هي رستي تان ٽرندو پي ويو ته ٽڪو جو هٿ ۾ هڻس
تنهن تي پگهر ويو ڪڏ ٿيندو. تڏهن موڙي اتي بهي پسيل ٽڪي ڏي نهاري
چيائينس ته پيارا سڄڻ، روئ نه: آءُ توکي ڪين خرچيندس. آءُ بڪ مرنديس پر
تنهنجو وچوڙو ڪين سهندس. ائين چئي ڳوٺريءَ ۾ اهو ٽڪو وجهي در در ويو ٽڪر
پنندو.

گل ڦل: هي ڪتاب 'جوت' اخبار مان چونڊيل مضمونن تي مشتمل
آهي. البت ان ۾ هڪ مضمون، 'اڳين ۽ هاڻوڪي هلٽ چلت ۾ پيٽ' لکيل واڌو مل
گنگارام، 'ديش مٽر' اخبار کان ڪنيل آهي. ٻين ليکڪن جا مضمون هن ريت
منجهس آيل آهن جن جي مڃتا خود پرمانند، گل ڦل جي ٻئي ڀاڱي واري ديباچي ۾
ڏني آهي:

عنوان	ليکڪ
پخيرام	آدسودو مل ٺيڪچند گدواڻي.
صحرا بيايان جو نظارو	شامداس ن. چولاڻي
مصر ڏيهه جا جھونا يادگار	شامداس ن. چولاڻي
حيدرآباد شهر 1836ع	جي. ايف. هبل. ترجمو نارائنداس ملڪاڻي
ڪوهستان جو سير	ريواچند دولترام آڏواڻي
يورپ جو سير ڊاڪٽر	هيمندس روپچند
تند بنان تار	ڪ. ج. ٺڪر
هوائي جهاز	ڪ. ج. ٺڪر

هن ڪتاب جو پهريون ڀاڱو 1925ع ۾ ۽ ٻيو ڀاڱو 1936ع ۾ شايع
ڪيو ويو. پهريون ڀاڱو ڊاڪٽر هوتچند گربخشاڻيءَ جي صلاح تي ۽ ٻيو مسٽر
لڌارام موهنداس جي چوڻ تي شايع ڪيو ويو. ان بابت پرمانند لکي ٿو:
"تنهن لاءِ ڪن دوستن جي صلاح ٿي، خاص ڪري پروفيسر ايڇ. ايم.

گربخشائي اير. اي. جي. ته 'جوت' ۾ ٽيهارو ورهين کان جي طرح طرح جا مضمون ٻڌي پيا آهن. ڇا اخلاقي، ڇا تعليمي، ڇا تواريخي، ڇا سائنس جا، ڇا جيئ. پکين ۽ جانورن جا بيان، ڇا جهونن ۽ ڏنلن شهرن جا احوال، ڇا سورمن ۽ نيڪ مردن ۽ زالن جا چريتر، ڇا جهنگ جا شيل شڪار، ڇا ڏند ڪٿائون، ۽ عمديون ۽ نصيحت پريون ڪهاڻيون ۽ نقل-سي چونڊي هڪ ڪتاب ڇپائجي.

"سو اهڙا مضمون ڪڍي هن رسالي ۾ ڇپايا ويا آهن."

اڳتي هلي هن ڪٿان جي ٻنهي ڀاڱن کي يڪو ڪري، سنڌي ادبي بورڊ، حيدرآباد سنڌ، ڇپايو آهي.

موضوع جي لحاظ کان 'گل ڦل' معلومات جو پندار آهي. خليفي هارون رشيد ۽ قاضي، اڪبر، نامس مور ۽ منشي آوتراء وارن مضمونن مان سیرت، صورت ۽ ڪردار نگاريءَ جي جھلڪ پسجي ٿي. خليفي هارون رشيد جي تحمل ۽ انصاف پسندي ۽ قاضيءَ جي قدردانيءَ کي هن ريت چئبو ويو آهي "خليفي پڇيس ته گهوڙي جي ڪيئن خبر پئي ته منهنجو آهي؟ قاضيءَ چيو ته اهو ٻار به سڀي ڪري سگهي ها. مون ڇا ڪيو جو جنهن رستي تان توهين ۽ منڊو اچڻا هئا، تنهن جي ڀر ۾ گهوڙي کي ڪڍي بهاريو. پهريائين منڊو لنگهيو ته گهوڙي نهاريو به ڪين، پر اڃا اوهان پير وڌو ئي ڪين ته گهوڙي وٺي هٽڪار ڪئي. تنهن مان سڀي ڪير ته گهوڙو اوهان جو آهي. خليفي چيس ته تون اهڙو ڏاهو آهين جهڙو سليمان بادشاهه." پوءِ پاڻ ڄاڻايائينس ته مان ڪير آهيان، ۽ وٺي ويس بخداد ۾ ۽ اتي جو کڻي قاضي ڪيائينس.

اڪبر بادشاهه جي صورت ۽ سیرت بابت اجهو هيئن لکيو اٿس، "اڪبر پنهنجن وڏن جي ريت جي ابتڙ مٿي جا وار رکي، ۽ ٽوپي به ڪين پائي، انهيءَ بدران مٿي کي صافو ٻڌي، سوچون ٿا ته انهيءَ لاءِ، چي، رعيت جي ريت رهن تي هلي، منجهن هر دلچيز ٿيان. ڏاڻي جنگهه گهليندو هلي، جن منڊو آهي، ته به پير ۾ ڪو به حساب ڪونهين. بدن پوري انداز وارو اٿس، نڪي سنهون ۽ ڳريل نڪي ٿلهو ۽ ڳٽڪو آهي، اهڙو پيو ڀانئجي جو منجهس زور ۽ طاقت ڏاڍي آهي. کلي ٿو ته ناوڻندڙ پيو لڳي، پر جڏهن ديرينو ۽ سانت ۾ آهي، تڏهن جهرو شان ۽ شوڪت

پريو اٿس. سندس روش ڏاڏا رعبدار آهن.

..... عام خلق کي ۽ اميرن کي روز اچي احوال ڪرڻ جي اجازت آهي. ۽ جڏهن پاڻ ڳالهائيندو آهي ته ڪهڙائيءَ کان نرمائي وڌيڪ پسند ڪندو آهي. انهيءَ حليمائيءَ ۽ خوش خلقيءَ ڪري نهايت هردلعزيز آهي. بلڪل تيز فھر ۽ سياڻو آهي. ڪٿي به ڪو خوف خطرو هوندو ته جهٽ اڳتي سهي ڪري وٺندو هو. ۽ ڪارروائي ڪرڻ لاءِ پورو پورو وجهه جهٽي وٺندو هو.

نامس مور لا لکي ٿو. ”نامس مور ۾ ڪٿي ڪن هئا. تاجي پيٽي پٽ هو. جهڙو هو فرمانبردار پٽ. تهڙو هو چڱو پيار. پيءُ ته اهڙو ڪو ڳوليو لپي. خدا جو سچو ٻانهو هو. يار ويس هو. بازيارين جو دردوند سچن هو. غريبن جو مٿ هو. بادشاهن جو وفادار نور هو. انصاف ڪرڻ ته کانئس سڪي.“

منشي آوتراءِ بابت چوي ٿو. ”صاحبِيءَ ڦٽن کان پوءِ انگريز سرڪار پنج ڇهه سؤ رپيا ڏيئي چڱي عهدي تي رکيو. پر نه قبوليائين، چي. هڪڙي ڌڻيءَ جي چاڪري ڪيم سائي بس آهي. پوءِ ڌرم ڏي لاڙو رکيائين.“

مرزا خسرو بيگ جي باري ۾ رقطراز آهي ته. ”ميرن جي ديرن جو منجهس اهڙو ته ويساهه هو. جو هڪڙي ديري سندس نسبت چيو ته هو بلڪل سياڻو آهي ۽ عمر بادشاهن وٽ گذاريو اٿس. ۽ هو هميشه سندس صلاح مصلحت تي هلندا هئا.“

هنن لکيٽن مان ظاهر آهي ته پرمائند جڏهن لکڻ ٿو وهي ته پنهنجي ڪردارن جون خوبيون توڙي وڏون سهڻائيندي نموني ۾ ظاهر ڪري ٿو ڇڏي. ائين چئبو ته اهڙن موقعن تي هن جو قلم ڏيرج وارو هو ۽ جذباتي ڪين ٿي ويندو هو.

يوسف مصوي: پرمائند پاڻ عيسائي مذهب اختيار ڪيو هو تنهن ڪري هن ڪتاب ۾ هن اها ڪهاڻي ڏني آهي جيڪا کيس ڌرمي ڪتاب ”توريت“ ۾ ملي جيڪا عام آکاڻيءَ کان ڪجهه ٻئي نموني تي آهي. ان ۾ مٿس زليخا ڪا نه ٿي عاشق ٿئي پر مصر جي شاهي ڪپتان ”پتيفر“ جنهن وٽ کيس پيار وڪڻي ٿا وڃن تنهن جي زال (جنهن جو نالو ڏنل ڪونهي) ٿي هن کي پاڻ ڏانهن بري ڳالهه

لاه ڇڪي پر يوسف پاڪدامن ٿو رهي تنهن هوندي به انهيءَ رن جي ڪوڙي الزام هٿن تي پئڻي. يوسف کي ڪي ٿو قيد ڪري. مطلب ته هيءُ آکاڻي ڪيترين ڳالهين عام مشهور ڳالهه کان نرالي آهي.

آکاڻي پوري ڪري، پڇاڙيءَ جو حاصل مطلب ڏنو ويو آهي جنهن جي ذريعي ان آکاڻيءَ مان سورهن سودمند سبق ڪڍي ٿو عام جي اڳيان رکي. اهي سبق ڇا آهن؟ فقط ڪمائتيون ۽ ڪارگر نصيحتون آهن جيڪي هو عيسائيت جي پرچار لاءِ ڪتب ٿو آڻي ”مطلب ته هي ڪتاب سنڌ ۾ عيسائيت جي پرچار ڪرڻ لاءِ لکيو ويو آهي.“

معلوماتي مضمون: هن مجموعي جي پڙهڻ ۾ دلچسپي انهيءَ ڪري به وڌيڪ ورتي وڃي ٿي جو هڪ پاسي ٻولي سادي ۽ سوادِي آهي ته ٻئي طرف معلومات ۽ نصيحت حاصل ٿئي ٿي. معلوماتي مضمونن ۾ مير علي مراد جو شڪار، دهليءَ ۾ بادشاهن جو محلات، ڪوهستان جو سير، ٿر جو سير، جهنگل جو شيل سان گڏ يورپ جو سير، پامي شهر، ڪولار سون ڪاٺيون، منگر وغيره، اسان کي نه رڳو پنهنجي ملڪ جي حالتن ۽ احوال کان واقف ڪن ٿا پر يورپ جي خبرچار به ڏين ٿا، ان ريت سنڌي ٻوليءَ ۾ يورپي ماڻهن، ملڪن، خيالن ۽ ادبيت بابت معلومات جو اضافو ٿئي ٿو. دهليءَ ۾ بادشاهن جو محلات ۾ طاوُسي تخت بابت معلومات اجهو هن طرح ڏنل آهي:

”ديوان خاص جي چوڌاري ڳرا ريشمي پردا ڏنل هئا جي سونين زنجيرن ۾ تنگيل هئا، ۽ وچ ۾ هو طاوُسي تخت نجي سون جو، ڇهه فوٽ ڊگهو ۽ چار فوٽ ويڪرو- سڄو جواهرات سان مڙهيل ۽ مور جي شاندار پيچ جي صورت ۾ پڪڙيل هو. نهري سون جو صندل، ڇهن سونن پاون تي ٺهيل يا بيٺل پئي ڏنو. مٿانئس هو موتين جي جواهر سان سونو چنڊو ۽ سڄو وري بيٺل هو ٻارهن سونن ٿنين تي، جي جواهرات سان ٻئي بهڪيا. ٻن طاوُسن جي ڳنڍيل بت جي وچ ۾ هو وڏو طوطو، جو هڪڙي زمرد مان گهڙيل هو، ۽ اڪيون سندس ٻن ياقوتن جون ٺهيل هيون. تخت اڳيان مخمل جون ٻه پارِي ڇٽيون هيون، جن تي موتي مڙهيل هئا ۽ ٻه سونا مٿي نٿا، جن تي هيرن جي جڙت هئي، هي ڪاريگريءَ جو ڪم هڪ فرينچ سوناري

نالي آسڻ جو ڪيل هو. جو شاهجهان بادشاهه جي ڪچهريءَ ۾ رهندو هو. انهيءَ تخت تي هڪ ارب ۽ پنج ڪروڙ فرئنگ لڳا. "ان ريت هر هڪ مضمون ۾ گهريل معلومات ٿوري ۾ ڏنل آهي. ڪٿي ڪٿي اها معلومات ايتري ته گهٽ ڏنل آهي جو ميمڻ عبدالجيد سنڌيءَ کي چوڻو پيو ته. "جيڪي معلوماتي مضمون ڏنل آهن. انهن مان ڪن ۾ معلومات جي گهٽتائي ايتري قدر آهي. جو ناقص پيا لڳن. ۽ پڙهڻ کان پوءِ تشنگي محسوس ٿئي ٿي." آءٌ عبدالجيد سان ان ڏس ۾ شامل راه آهيان.

هن مجموعي ۾ معلومات جو هڪڙو ٻيو انداز به ملي ٿو اهو آهي عيسائيت جو پرچار. پرماتند عيسائي سنتن ۽ ستيائين جي ڪردار ۽ اخلاق بابت جا بجا اپتار ڪئي آهي ته جيئن اهو اثر وهي ته عيسائيت جي اخلاقيات اهڙي آهي جو ماڻهو ڏاڍا نيڪ ٿا ٿين. هو انهن هنڌن تي هندو سنتن جي خيالن ۽ ڪردار کي به اجاگر ڪري سگهيو ٿي. پر هن ائين نه ڪيو. حقيقت هيءُ آهي ته هرڪنهن قوم ۾ ڪي نه ڪي چڱا ۽ ڏاها ماڻهو هوندائي هوندا آهن جيڪي پنهنجن ماڻهن کي هميشه چڱائيءَ ڏانهن موڙيندا ۽ ڇڪيندا رهندا آهن. هن جو هر هنڌ عيسائين جا احوال ڏنا آهن سو مطلب رڳو آهي عيسائيت جي پرچار جو جنهن تي هو سنڌ ۾ مقرر هو.

هن جو ٽيون انداز هو لفظ ڪتب آڻي ان جي سمجهائي ڏيڻ؛

(1) ستاوڙي کان پوءِ سهڻو ٿيندو هو. رات جو گهوڻين جي گهر ڪنواريتا ايندا هئا. مرد مردن ۾. زالون زالن ۾. گهوڻين جي سوڙ تي ڪنواريتا پنهنجي سوڙ وڃائي ويهندا هئا. پاڻ ۾ ڀاڪر پائيندا. ڳائيندا. ٽازيون وڄائيندا ۽ چرچا پوک ڪندا هئا. ڏاڍيون خوشيون ۽ مزا ٿيندا هئا.

(2) پهرئين سال جي شڪاري پکيءَ کي چون چوڙ. ٻئي سال جو ٿيو ته چونڊا ٻئي سال جو تريناڪ. پوءِ ٽئين سال جو تريناڪ وغيره اهي پکي سال بسال ڪٽي چائيندا آهن. اهڙي پکيءَ کي چون ڪريز. ڌاريندڙ ديسي پکين کي ڇهين مهيني بعد اڏائي ڇڏين. ڇو جو ڪريز جي سنڀال هر ڪنهن کان ٿيڻ جي نه آهي. ڪريز واري پکيءَ کي ڪي ڪاريگر. جي پاڻ حڪيم هجن. سي رکي سگهندا آهن. ڪنهن ڇاڻن بعد پکي ڏاڍو ڪمزور ٿو ٿئي. تنهن کي ٿڌي جاءِ ۾ ويهاريوندا آهن.

جيئرا پڪي ڪاٺن لاءِ ڏيندا اٿس. ۽ طرح طرح جا روغن، مصالح ۽ دوائون ڪارائيندا اٿس. تڏهن وڃي ٻيا ڪٺ ڪري.

(3) ڪٽيائي اسان کي دسي بڻي ٿي. هي سائيريا جو پڪي آهي. جو برف کان پڇي اسان وٽ سرءُ ۾ نواجي. سرءُ جي جهرڪي به ڪري سڏينس. سندس پڇ جي لوڏ بڻي بيٺي. ۽ ڪنڌ اهڙي طرح بيٺي ڏوٿي. جو ڄڻ سلام ٿي ڪري.

(4) لاز جو ٻلو مري تنهن جو پڇ ڪارو: ڪونڙي، وٽ اڃان لڳي ۽ سکر مان جو موٽي. تنهن جي نڪ تي ڳاڙهو جتو هوندو آهي. ۽ پڇ به ڳاڙهو ٿيو پويس. ان کي 'لارو ٻلو' ڪري سڏين.... لازو ٻلي ۾ لاءِ نه سا.

ان ريت جي اڀياس ڪيو ته 'گل ڦل' سڄو معلومات سان ڀريل نظر ايندو. هن ڪتاب ۾ نه رڳو معلومات ڏنل آهي پر نصيحتون به ڪهڙيون ڪيون ويون آهن. مثال:

(1) برهمڻ آباد جي برباديءَ جو ذڪر ڪري نصيحت طور چيو ويو آهي. "هندو جو خدائي غضب سڄي شهر تي ڪڙڪيو. سو فقط راجا بچڙو هو. ائين نه هوندو ضرور ماڻهن جا ڪرتوت به بد هوندا". تڏهن ته هنڙي حالت ٿين.

(2) حڪما ڪن پرائڻ لاءِ جوي ٿو. اسانجا ماڻهو به. يورپي ماڻهن ۾ جيڪي چڱا ڪن آهن سي نه. پر سندن ٻاهريون ڳالهائون اختيار ڪيو. پاڻ کي ڪلهاب بيا ڪن.

(3) ساديءَ لاءِ نصيحت ڪندي لکيو اٿس. "جي پائين ته شادي ڪريان ته نهن کي نه مر. دريافت ڪر ته ٻانهن چڱي ڪرائتي ۽ سلڇتي آهي يا نه. ۽ پاڻ سينگارڻ ۽ آڇن ويسڻ وڳن جو ته مرض ڪو نه پيل اٿس. اڃا ويس وڳا نهن بنهجي پتي اڳيان. نه ٻين مردن کي ڏيکارڻ لاءِ. چوڪريءَ جا مائٽ غريب هجن ته ٻولو ڪونهي. پر اهو سماءُ رک ته نينگر نياڻي. سمور ڀري. ۽ ڏاهي آهي يا نه. اهڙي زال شاھوڪار جي ڌيءَ کان سرس ڪارائتي ٿيندو. زال سلڇتي ۽ سڪوڙ هجي. ته متان ساڻس ڪهڙي ۽ ڪلڪل ڪرين ساڻس چڱيءَ طرح ورتج"

(4) زال ذات لاءِ وري هيئن لکيو اٿس. خوش نصيب اهو جنهن جو گذر

سياتي زال سان آهي. پر جنهن ۾ ڌڻيءَ جو ڊپ آهي تنهن کان مٿي پيو ڪو به ڪونهي.

- شينهن ۽ اڄڪر سان گذارجي، ٻيڙي زال سان نه گذارجي.

- سانيٽڪي مرد لاءِ وائراڊي زال اهڙي آهي، جهرو ڪنهن پيرمرد لاءِ واريءَ جي پٽ تي چڙهن. سور ۾ سور!... حيا واري آهي ته سو نور ۾ نور! سيلوان زال جو ملهه آهي ئي ڪونه.

(5) ضمير بابت سمجهائي هن ريت ٻو ڌڻي. "تون ڪنهن ئي حرفتن سان پنهنجو ڪناهه لڪاءِ پر وويڪ تنهنجي دل اندر ساڪي پيو ويٺو آهي. جو تنهنجو سڪ ڦٽائيندو. توکي آرام ڪرڻ نه ڏيندو. ڪيئن جو شاهد به پاڻ. ته جج به پاڻ. ته قيد خانو به پاڻ آهي."

برمانند مختلف مضمونن ۾ ڪهريون نه عمديون ۽ نيڪ نصيحتون ڏيئي

ويو آهي.

عبارت ۽ ٻولي: برمانند جي ٻولي سادي، سڳ، مائيدار ۽ دل ٺاهيندڙ آهي. موقع ۽ مهل سارو تر لفظ، محاورا، ٻهاڪا، اصطلاح ۽ چوڻيون عبارتن ۾ اهڙيون ٺهڪايون اٿس جو جزٽ جو ڏيکاءِ ٻيون ڏين ڪنهن کي ٻولي سڪي عجي ته اهڙا ڪتاب ضرور پڙهن ڪنسر. ائين ڪونهي ته سڄو ڪتاب غلطين ۽ اوڻاين کان پاڪ آهي البت جتي غلطيون ٿيون اڃن اتي ذهن کي جهٽڪو اڃيو وڃي. هن تاريخ کي تواريخ، حڪمت عملي کي حڪومت عملي، وعدو کي واعدو، آزاد خيالي کي آزادي خيالي ڪري ڪم آندو آهي. جيڪي غلطيون ٻوليءَ جي هيڏي ساري ڄاتو، خاص ڪري هڪري لغت نويس کي نه ڪرڻ ڪهرجن. پر جتي هٿ ڪاٺي ساڪ ڪڍڻ، جنا جذائڻ، وهو ڍڳو، ٻٽو پاڻ، ٻه بدويون جهه بدويون، رڻو لهي وڃي پر وڻو نه لهي، تراز جي ڪهاڙ کان زبان جو ڪهاڙ، تڪو آهي وغيره جهڙا محاورا ۽ ٻهاڪا، جونيون ۽ روزمره استعمال ٿو ڪري اتي دل بهار بهار ٿيو وڃي.

برمانند مضمون نگاري ڪندي جيڪا منظر نگاري ڪئي آهي تنهن مان

به ڪجهه رس وٺڻ گهرجي. سانوڻ جو نظارو ڏسو ته ڪيئن حسيو اٿس. ڪنهن تيون، اتر بار ڏي ڪڪر چوڻي ڪلي، وڇڙين واڄو ڪيو. منبل منڊيا.

جهڙو آيو جهڙي ته ڄاڻ مينهن وسو. مندائي مينهن جي کنون نه کوني رات جو
وسي وسي تڙ تاسيارا سي پري ڇڏيائين. هڪ ارڙان ان نيندو. پيو مڪن منجهه
مائي. غريب غربا اهڙا ته سرها ئي ڏٺا. جو صبح سان وٺي ڪو بيت ڏين لڳو.
جي. وڃون وڃن آيون ته - ته مينهن ٿمن. جن مهانگو لهي ميزيوسي نا هت
هئن. پنجن منجهان پندرهن نيا ائين نا ورق ورن. ڏڪاريا ڏيهن مان سل موذي
سڀ مرن! هتي مضمون نگاري ۽ منظر نگاري ٻئي اهڙيون جڙيون پيون آهن جو
هڪ ٻئي کان ڌار ڪري نٿيون سگهجن. وري مضمون ۾ رس ۽ رخاءُ اهڙو آهي جو
واه واه.

ازانسواءِ هن هڪ ٻن ڳالهين ڏانهن اتر ڌيان ڇڪايو آهي. تن به ڌيان
لهڻو. هو لکي ٿو ته. ”پرمانند جو زندگي ۽ بابت رخ عقل پسند ۽ آدرسوادي هو.
هن جو ايشور ۾ وشواس. وهر يا اندوشواس وڃان نه هو. ان ڪري ئي هو قسمت
يا نصيب جو قائل ڪو نه هو. جيئن پاڻ هڪ مضمون ۾ چوي ٿو ”قسمت يا
تقدير. اها صرف ماڻهن ناهي آهي پنهنجي سائنس. نبالئي. اڻڄاڻائي يا سبتيءَ
کي لڪائڻ لاءِ.“

شري برمانند لوڪ سامي ويچارن جو حامي ٿوڏسجي... هن جي لاءِ.
حاکم جو فرض اهو آهي ته هو انصاف پسند. بي رياءِ ۽ عام ماڻهن جو چاڪر ٿي
رهي... هميشه حق ڏجي حق وٺجي. جو چيو اٿن ته رک جا جتا مضمير ٿين جا
ناهن... جو خون ڪري ۽ جو مزدور جي مزدوري رکي ڇڏي. سي ٻئي ڀائر آهن
هيترو لکي اتر تعجب ٿو کائي. ”عجب آهي ته ههڙين ڳالهين ڪندي به
برمانند انگريزن جي ناحق کي نه ننڊيو. اهو شايد هو عيسائي ڌرم جو پرحارڪ
هئن ڪري نه ڪري سگهيو“ (1).

برمانند جي لکڻي بابت منگهارام ملڪاڻيءَ جو هي رايو آهي ”برمانند
ميوارام مذهب ڪري عيسائي هوندي به. ادب جي ميدان ۾ بنا بغض يا ڪر جي.
سدائين نيٺ ۽ گهرجي سنڌي واپرائندو هو. ديوان ڪوزو مل وڃ ۾ سنسڪرت

اڪرن ۾ وڃي اريو هو. مرزا قليچ بيگ بحاريءَ ۾ پنهنجي سلسل لکڻي ابوگائيءَ،
 الوتائيءَ جي حد تي اتي حدي هئي؛ ديوان ذيارام به بغذي بعذي (بعضي بعضي)
 ذڪيا سنڪرت ۽ فارسي لفظ استعمال ڪندو هو. پر برمانند صاحب، سنڌي نثر
 جي انهن چئن نالن مان هڪڙو ئي ليکڪ هو جنهن ڪڏهن به ذڪيو يا ڪل يا
 گهر گهنو اکر ڪتب ڪونه آندو ۽ سدائين اهي سُرل فارسي ۽ هندي لفظ ڏيهي
 سنڌيءَ سان ملائيندو هو جي ڪن-رس بيڊا ڪن ۽ سنڌي ڪنن ۾ فارسي نه پون. ۽
 نڪي محاورن جون غير-سنڌي صورتون ورتائيندو هو. سندس مضمون اڪثر
 ڪري ڌرمي، اخلاقي، تعليمي، وڪيائي، تواريخي ۽ بنڪتي وسيلن تي لکيل هوندا هئا.
 تنهن کان سواءِ، يعني برسن ۽ نارين جون مختصر جيونيون به لکندو هو ۽ ستر سفر
 جا دلچسپ بيان به ڪندو هو. جن کي سيلاني ليکڪن (Travel Essays) جي نئين
 ساڃ سمجهڻ ڪري، مزيدار چون ڪن ۽ پڙهڻين معرفت، سنڌي ادب ۾ جا مذاق جي
 ڪوٽ هئي سا به پوري ڪيائين. جن کي مذاقي مضمون (Humourous Essays)
 چوندا آهن (1). ان سلسلي ۾ برمانند نان نو حوي. ”هر جي عبارت سيڪارن جي
 نه آهي ته به ان جي سٺائيءَ ۽ صفائيءَ جي پڇان ته شجي سگهندي يا ان جي نسبت
 ڪي اشارا ته ڏيئي سگهجن ٿا. عبارت سٺي سا جنهن ۾ هر ڪو لفظ ۽ تڪ ۽
 بهاڪو پنهنجي پوري جاءِ وٺيو بيٺو هجي، ائين نه جو سڀ رڳو ۽ ڌڙ ٻاڪرو. ٻيو
 ته جيئن خيال ٻيا آهن تيئن ويو ماڻهو انگائيندو ته عبارت زور ۽ رس پريءَ
 اٿرائڻي ٿيندي. هار سينگار جي ڪوشش ڪئي ته ڪجسي ئي نونديءَ جي پائين ته
 چڪو لکان ته انڪل شڪل ۽ ڪيدبازي ڦٽي ڪو. ساوڪ ۽ سڙو ٿي. غلڻ جو
 چون آهي ته عبارت ته هاري ماڻهن جي. جي نڪو مرح معانج جانن نڪو ڪڍين.
 سياوڪ طور جيڪي اچن سو وڃن هوندا... سنڌي ٻوليءَ اڃا حبيب نه سٺو ڪڍيو
 آهي. آسري پيئي. ٻين ٻولين جيان زور ڪيئي. اڪر دسجي ٿو ته جنهن کي جيئن
 هو اهي تيئن وڃي ايتو سبتو قلم کي وهائيندو. ٻي نه وڃي وٺ رينڪٽ ڪي. تنهن
 (1) سنڌي نثر جي تاريخ از پروفيسر منگهارام منگائي. سال 1977ع حيدرآباد پبلڪيشن. ڏهه ڏهه
 مرڪز حيدرآباد - ص 237.

لکڻي ۾ ڪو لاءِ ڪو ساءُ، نه ڏسجي مهل نه ويل. مثلاً هوندي رواجي ڳالهه ته به ارثانت ۽ 'ڪيول' ۽ 'ڪڊاڇت' ۽ 'يٽارت' جو ڦهڪو پيو پوندو. هاڻي جتن حرف اڳيئي سنڌي، ۾ آهي ته به اره زورائي ڪري. هي فلاڻا 'يٽن ڪجانءِ'. وري ڪڻي ڏس ته اهڙا باري سنسڪرت حرف جو جن بشر ويلو ڇڏاڙ، ته ڪڻي هڪڙي ئي جملي ۾ سنسڪرت ۽ فارسي لفظ ٽٻيا پيا آهن: متون پڳري ۽ تلڪ ٻائين جو. ته هيٺيون بهراڻ ۽ ستن پروڄڪي وري ڪڻي ته ٺاڻ ۽ بناوت ئي انگريزي. پڙه ته ڪل پيئي اهي، جي گول ڪلي چورس ننگ ۾ (1)."

امدادِي ڪتاب

(1) The Imitation of Christ.

گرسٽ جي پيروي: لکيل ٿامس- آ- ڪيميس- ترجمو ڪيل لائن مان

فيلڪس برمانند ميواڙام حيدرآباد سنڌ، 1923ع.

Printed by: J. Carbal at the Commissioners Press Karachi.

Published by: D. Feriera, Solicitor, Bombay, and family at Hyderabad, Sind.

ديباچو صفحا 15. (فهرست سميت)

ڪتاب صفا 488.

بنوتري صفحا 15.

(2) ھيرو گلو، از پرماتند ميوارام. چاپو پهريون، سال 1936ع، موتي (اليڪٽرڪ) پرنٽنگ ورڪس، حيدرآباد سنڌ.

هي ڪتاب، موتيرام ڌرمڊاس رامراياڻي ”موتي اليڪٽرڪ پرنٽنگ ورڪس، تلڪ روڊ حيدرآباد سنڌ ۾ ڇپيو ۽ پرماتند ميوارام مهتمم ’جوت‘، حيدرآباد سنڌ جي، ڇپائي پڌرو ڪيو.

(3) دل بهار- هي ڪتاب 1904ع ۾ سنڌ جو ويناڻل ڪوآپريٽو سوسائٽي وارن ڇاپايو هو، قيصريه اسٽيم پريس حيدرآباد مان.

(4) يوسف مصري- هي ڪتاب فيبروري 1915ع ۾ سنڌي ساهت سوسائٽي حيدرآباد سنڌ، اسٽنڊرڊ پرنٽنگ ورڪس، حيدرآباد سنڌ مان ڇاپائي پڌرو ڪيو.